

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮತ್ ವೈಸೂರ್ ಆಂಡವನ್
ಶ್ರೀ ಶ್ರೀನಿವಾಸರಾಮಾನುಜಮಹಾದೇಶಿಕೈಃ ಅನುಗೃಹೀತಾ

|| ಶ್ರೀಮಹಾಲಕ್ಷ್ಮ್ಯಾಃ
ಅಷ್ಟೋತ್ತರಶತನಾಮಗುಣಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಮಹಾಲಕ್ಷ್ಮ್ಯಾಃ ಅಷ್ಟೋತ್ತರಶತನಾಮಗುಣಸ್ತುತಿಃ ॥

ಶ್ರೀಮಾರ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ದೇವಶ್ರೀಃ ಪ್ರಿಯದರ್ಶಿನೀ ಹಿತಕರೀ ಸರ್ವೇಷ್ಟದಾ ಮಾಧವೀ
ವೇದಶ್ರೀಃ ಶ್ರುತಿಮಾರ್ಗಿಣೀ ಸುವಿಮಲಾ ಸರ್ವೋತ್ತರಾ ಶಾಶ್ವತೀ |
ಬ್ರಹ್ಮಶ್ರೀಃ ದ್ರುಹಿಣಪ್ರಸೂಃ ಸುಚರಿತಾ ಸರ್ವಾಕೃತಿಃ ಭಾರ್ಗವೀ
ಪುಣ್ಯಶ್ರೀಃ ಹೃದಯಂಗಮಾ ಶುಭಕರೀ ವಿಶ್ವಂಭರಾ ಪಾತು ನಃ || ೧ ||

ಸರ್ವೇಷ್ಟಾ ಕಲಿನಾಶಿನೀ ಸುತರುಣೀ ಭೋಗಪ್ರಿಯಾ ಕಾಮಿನೀ
ವಿಶ್ವಶ್ರೀಃ ಪರಭಕ್ತಿದಾ ಕಲರವಾ ಪ್ರೋತ್ತಾರಿಣೀ ಶಾಂತಿದಾ |
ಸತ್ಕೀರ್ತಿಃ ಸಮದರ್ಶಿನೀ ದೃಢಮತಿಃ ರತ್ನಾವಳೀ ರುಕ್ಮಿಣೀ
ಪದ್ಮಾಕ್ಷೀ ವಿಜಯಪ್ರದಾ ಸುರಸಿಕಾ ನಾರಾಯಣೀ ಪಾತು ನಃ || ೨ ||

ಸರ್ವಜ್ಞಾ ಗರುಡಾಸನಾ ಭಗವತೀ ಯಜ್ಞಾಶಿನೀ ಪಾವಿನೀ
ಗಾಯತ್ರೀ ಗುಣಭೂಷಣಾ ಸುಗಹನಾ ಮೇಧಾವಿನೀ ಭೋಗಿನೀ |
ದಿವ್ಯಾಂಗಾ ಸುಫಲಪ್ರದಾ ಸುಮಧುರಾ ಪದ್ಮಾಸಿನೀ ಹಾರಿಣೀ
ರಾಜಶ್ರೀಃ ಶುಭದೇವತಾ ಸುವದನಾ ಚಾರುಸ್ಮಿತಾ ಪಾತು ನಃ || ೩ ||

ಯೋಗಕ್ಷೇಮವಹಾ ತ್ರಿಲೋಕಜನನೀ ಬ್ರಹ್ಮಸ್ತುತಾ ಸುಸ್ಥಿರಾ
ಕೂಟಸ್ಥಾ ಕುಲಲಕ್ಷಣಾ ಪ್ರಥಮಜಾ ಮಾತಾ ವರಿಷ್ಠಾನಘಾ |
ಸರ್ವಜ್ಞಾ ಕುಲನಂದಿನೀ ದ್ಯುತಿಮತಿ ಧೀರಾ ಮನೀಷಾಕೃತಿಃ
ಭದ್ರಾಂಗೀ ಸುಗುಣೋತ್ತರಾ ವಿಜಯದಾ ಶೋಭಾನನಾ ಪಾತು ನಃ || ೪ ||

ಸೌಮ್ಯಾ ವೇದಮಯೀ ಕ್ಷಮಾ ಗುಣಮಯೀ ದಾರಿದ್ಯವಿಧ್ವಂಸಿನೀ
ಸುಪ್ರೀತಾ ವರದಾ ರಮಾ ಸುನಯನಾ ವಿಷ್ಣುಪ್ರಿಯಾ ಪದ್ಮಿನೀ |
ಧರ್ಮೋದ್ಧಾರಕೃತಾದರಾ ಸುಹೃದಯಾ ದೀನಾಶ್ರಯಾ ಮೋದಿನೀ
ಗಂಭೀರಾ ಕಮಲೇಕ್ಷಣಾ ಶ್ರುತಿಹಿತಾ ಧರ್ಮೋದಯಾ ಪಾತು ನಃ || ೫ ||

ಪೂರ್ಣಾನಂದಮಯೀ ಯಶಸ್ಸುಖಕರೀ ತಾಪತ್ರಯೋನ್ಮೂಲಿನೀ
ಪದ್ಮಾ ಯೋಗಕರೀ ಮುಕುಂದದಯಿತಾ ವಿಶ್ವಪ್ರಿಯಾ ಕ್ಷೇಮದಾ |
ಸರ್ವಾರಿಷ್ಟನಿವಾರಿಣೀ ಸುಫಲದಾ ಸರ್ವೇಶ್ವರೀ ಸರ್ವದಾ
ಶ್ರೀರಿತ್ಯನ್ವಹಂ ಆದರಾತ್ ಪಠತಿ ಯೋಽಪಾಯಾತ್ ಸ ಸಂರಕ್ಷ್ಯತೇ || ೬ ||

ಲಕ್ಷ್ಮೀಷಟ್ಕಮಿದಂ ದದಾತಿ ಪಠತಾಂ ಸದ್ಯಃ ಫಲಂ ಸ್ವೇಪ್ಸಿತಂ
ಆಮ್ನಾಯಾಂತ ಪುರಾಣ ಸೂಕ್ತವಿಹಿತಾ ನಾಮಾವಳಿಃ ಶ್ರೇಯಸೀ |
ಸೈಷೇತಿ ಸ್ತವರೂಪತೋ ವ್ಯರಚಯತ್ ಗೋಪಾಲಸೂರಿಮುರ್ದಾ
ನಾಮ್ನಾಂ ಅಷ್ಟಪರಾಂ ಶತೀಂ ಸಮುಚಿತಾಂ ಷಟ್ಶ್ಲೋಕತೋ-
ಽಪೂರಯತ್ || ೭ ||

|| ಇತಿ ಶ್ರೀಮಹಾಲಕ್ಷ್ಮ್ಯಃ ಅಷ್ಟೋತ್ತರಶತನಾಮಗುಣಸ್ತುತಿಃ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||